

بِسْمِ اللَّهِ الرَّحْمَنِ الرَّحِيمِ



سرچشمہ خیر و برکت سے محرومی دادی امان مرحومہ کا وصال

فرست غم کہاں زمانے میں آج رولیں تیرے لئے دم بھر

۱۸ ذی الحجہ ۱۴۹۶ھ ۱۰ دسمبر ۱۹۷۶ء بروز جمعہ المبارک نماز جمعہ سے کچھ دیر قبل میری دادی صاحبہ مرحومہ

مغفورہ اور حضرت قبلہ والد بزرگوار شیخ الحدیث دست برکاتہم کی والدہ ماجدہ قدس اللہ سرہ العزیزہ واصل بحق ہو گئیں انا للہ وانا الیہ راجعون۔ اور یوں ہم خیر و برکت کے اس عظیم الشان سرچشمہ سے ظاہری طور پر محروم ہو گئے جس سے تقریباً پچاس برس سے زائد عرصہ تک پورا خاندان مستفید ہوتا رہا۔

موت ہی ہے اور سب کو جانا ہے، پھر مرحومہ کی عمر اور ضعف و نقاہت سب باتیں اسے ایک طبعی حادثہ بنا دیتی ہیں اور بظاہر یہ ایک ذاتی سانحہ ہے مگر درحقیقت دارالعلوم حقانیہ اور حضرت شیخ الحدیث مدظلہ کے تمام کاموں میں پس پردہ دادی صاحبہ مرحومہ کی پُرسوز، مسلسل اور شبانہ روز دعائیں جس انداز میں کارفرما تھیں اور بخیر مضبوط روحانی سہارا حاصل تھا اس لحاظ سے یہ سانحہ صرف ایک گھر لے کیلئے نہیں بلکہ پورے ادارہ اور اس کی علمی و دینی سرگرمیوں اور دارالعلوم سے وابستہ ہزاروں لاکھوں فضلاء، توسلین، محبتیں کیلئے رنج و غم بن گیا۔ ناریں الحق اور متعلقین میں سے بہت سے کم حضرات کو اس وجود باجود کی موجودگی کا علم تھا، اور جب وصال کا علم ہوا تو بہت سے اہل اللہ، علماء و صلحاء نے اس امر کا اظہار کیا کہ دارالعلوم کی ترقیات اور اس کے خدام کا دین کی سرمدنی کیلئے حقیر سماعی کا راز اب سمجھ میں آیا ہے حضرت شیخ الحدیث مدظلہ نے دارالعلوم کے اساتذہ اور طلبہ کے ایک تعزیتی اجتماع میں سبیل تذکرہ فرمایا کہ مجھے یہ یقین کامل ہے کہ اس پسماندہ بے آب و گیاہ سرزمین وادی غیر ذی زرع میں دارالعلوم کا قیام اور دین کی اشاعت میری اس ضعیف والدہ ماجدہ کی سوز و تڑپ تعلق مع اللہ اور ہر لمحہ دعاؤں کا نتیجہ ہے۔ پس دادی صاحبہ مرحومہ کی جدائی بلاشبہ اس لحاظ سے بھی موجب غم ہے کہ اس پر نفع و پُر آشوب درمیں دارالعلوم اس سے وابستہ شعبے اور ادارے ایک بہت بڑی روحانی قوت سے (جو پس پردہ تھی) اور اس کی برکات اور دعاؤں سے محروم ہو گئے اللہ تعالیٰ اس غلام کو مرحومہ کے روحانی برکات و فیوضات سے پُر فرما دے۔

ہر شخص کو اپنے خاندان کے بزرگوں سے محبت اور عقیدت ہوتی ہے مگر راقم الحروف جب ان تمام طبعی عوامل اور دواعی سے ہٹ کر بھی مرحومہ کی طویل زندگی پر نگاہ ڈالتا ہے۔ تو ایمان و یقین، صبر و شکر اور عبدیت فضیلت

کے ایسے مظاہر میں اس پوری زندگی کو ڈوبا ہوا پانا ہے جو ہر لحاظ سے ایک مومن کامل کی زندگی کہلائی جاسکتی ہے۔ اس عہدِ غلامت میں جبکہ مردوں میں بھی ایمان و اعمال کے معیار پر پورے اترنے والے عقائد ہیں وادی صاحبہ مرحوم کی ذات میں ہمارے لئے ایک ایسی مومنہ فائزہ کی مثال موجود تھی کہ بلا مبالغہ ان کا کوئی لمحہ اور کوئی لحظہ یا دخل و بندی اور فکر آخرت سے غالی نہ رہتا۔ فرائض و سنن تو بڑی بات ہے نوافل و مستحبات اور اوراد و اذکار میں بھی شدتِ حرص اور انہماک و شغف کا عالم جب تک قویٰ نے مکمل جواب نہ دیا فرائض سے کم نہ تھا، معمولی سے معمولی مسئلہ اور کسی شرعی حکم میں اتنا تہلب ہونا کہ کسی کے کہنے پر اپنی رائے میں لچک نہ پاتیں، عزیمت کا یہ حال کہ رخصت یعنی یتیم اور اشارہ سے یا بیٹھ کر نماز پڑھنے پر بھی ہم مشکل انہیں آمادہ کر سکتے ایک مدتِ مدید سے رمضان المبارک میں اعتکاف کا شدت سے اہتمام فرماتیں، یہاں تک کہ گذشتہ سے پورستہ رمضان المبارک میں بھی اس سنت کو پورا فرمایا جبکہ بیماری اور ضعف و نقاہت کی وجہ سے تمام تیار دار روزہ نہ رکھنے پر بھی مصر تھے، اس سال بھی جب کہ استغراق اور یتیم غنڈہ کی وجہ سے دن اور رات کا اقیانہ بھی شکل ہو گیا تھا، رمضان المبارک کے روزے پورے کئے جبکہ جسم سانس لینے کا متحمل نہ تھا۔ مگر عین انطار کے وقت بھی بڑی مشکل سے روزہ کھولتیں اور یہ کھٹکال لگا رہتا کہ شاید یہ لوگ قبل از وقت ترس کھا کر میرا روزہ کھولتے ہیں۔ قرآن کریم کا ایک معتدبہ حصہ بچپن سے ازبر تھا، ادعیہ سنونہ کے کئی مجموعے گنج العرش وغیرہ طغولیت سے حفظ تھے اذکار و اوراد کا ایک بڑا ذخیرہ ان کے دماغ میں تھا۔ مگر اس کے باوجود نئی نئی دعاؤں اور اذکارِ مسنونہ کی تلاش میں رہتیں اس ضمن میں کسی دعاؤں کی کتاب میں جبکہ ان کی مبنائی قائم تھی کوئی دعا یا درود یاد کیا تھا اور بعد میں اسے کچھ بھول گئیں اور کتاب کا نام بھی حافظہ میں نہیں رہا تھا۔ مگر پچھلے دس پندرہ سال میں ایک بار انہیں بار بار جب بھی موقع ملا اس کتاب کی جلد وغیرہ کی نشانیاں بتلا نکلا کہ مجھ سے تقاضا کرتیں کہ اسے ڈھونڈ کر دعا کی تصحیح کرادوں یہی حال قرآن کریم کی نئی نئی سورتوں کے حفظ کرنے کا تھا۔ لیٹے لیٹے بھی زیادہ وقت قرآن کریم کی تلاوت اور ادعیہ سنونہ اور ذکر اللہ میں گزارتا، اب جبکہ میں حافظہ پر زور دے کر اپنے عہدِ طغولیت کی یادوں کو دیکھتا ہوں تو کمرے میں وادی صاحبہ مرحومہ کو سحر کی وقت پکٹی پیستے ہوئے پرموز اور مترنم لہجہ میں تلاوت قرآن کریم کی آواز کو اپنے کانوں میں آج بھی گونجتا ہوا محسوس کرتا ہوں پکٹی کی آواز قرآن کریم کی تلاوت کے ساتھ ایک عجیب سماں باندھتی، وہ خود فرماتی تھیں کہ ہمیں ہمارے والد صاحبؒ تاکیدی کرتے کہ صبح جب پکٹی مینسی ہوتی ہے (اور اس زمانہ میں یہ سب کام خواتین کرتیں) تو بے کار خاموش رہنے کی بجائے قرآن کی تلاوت کرتے رہنا اس طرح لطف بھی آئے گا اور تلاوت کی برکت اور لذت میں کام بھی آسان ہوگا، فرماتیں کہ اس طرح ہم وقت نماز تک ۶، ۷ سیر گنیم بھی پیں لیتیں اور تلاوت کا ثواب بھی حاصل ہوتا رہتا۔ پھر صبح صبح لسی وغیرہ بنانے سے بھی فارغ ہو جاتیں، بعد میں بھی خوش قسمتی سے وادی صاحبہ کا کمرہ میرے کمرہ سے متصل تھا، صبح میں ایک دروازہ بھی تھا، پچھلے سال تک سردیوں کی طویل راتوں میں

حبیب بھی میری دھرتی پر ہو جاتی تو داری صاحبہ کی تلاوت، اللہ تعالیٰ سے مناجات، ذکر اللہ اور پشتہ زبان کے عارفین شعراء رحمان بابا وغیرہ کی منظوم مناجات اور استغفار و تسبیحات کی ایک عجیب گونج سنائی دیتی، رات بھر بیٹھی غل رہتا۔ بالخصوص موت کے شدائد جہنم سے پناہ مرصیات ربانی کی التجا کا عجیب عالم تھا، حبیب بھی ہم نے مزاج میری کی تو یہی کہا کہ یہ تو سب گزر جائے گا، اُس دنیا کی بات کرو۔ اور خاتمہ بالایمان کی دعائیں مانگتیں، سگرات موت کا انہیں بے حد ڈر تھا، اور یہ مرحلہ ایسے گزرا کہ کسی کو محسوس نہ ہوا کہ سو گئی ہیں یا وصال ہو گیا ہے۔ یہاں تک کہ ڈاکٹر نے وفات کے بعد یقین دلایا کہ وصال ہو چکا ہے۔

وفات کیلئے انہیں جو کادان بہت محبوب تھا وہ فراموش نہ کر سکتی تھیں کہ میری زادی کا وصال یوم العزہ کو صبح صادق سے قبل ہوا تھا۔ والدہ حرم بھی مجھ کو فوت ہوئے اور والدہ مرحومہ بھی مین اسوقت جبکہ تہجد پڑھتیں مجھ کو فوت ہوئی تھیں، میں بھی اللہ سے یہی مانگتی ہوں چنانچہ یہ تمنا خدا نے پوری فرمائی اور جمعۃ المبارک جسے والیوم الروعہ و شہید و شہود کا بھی مصداق کہا گیا ہے۔ نماز جمعہ سے کچھ قبل شہود ہی کی دولت بآدانی سے سرفراز ہوئیں، عبادات میں انہماک زہد بن الدینا کی یہ دولت انہیں اپنے والدہ ماجدہ اور بالخصوص اپنی والدہ ماجدہ سے ورثہ میں ملی تھیں وہ اپنی والدہ مرحومہ کی عبادات اور ریاضات کے وہ وہ حالات بیان کرتیں کہ روٹھنے کھڑے ہو جاتے، فرماتی تھیں ذی الحجہ اور محرم کے دس دس دن اور اس کے علاوہ ہر سال تین ماہ سات دن روزوں کا معمول تھا جسے تقریباً زائد صحت میں مرحومہ نے بھی اپنایا۔

یہی حال داری صاحبہ کا عبادات کے علاوہ دیگر اخلاقی قدروں میں بھی تھا، حیا و عفت کا یہ عالم تھا کہ ان کی بیٹی کسی تکلیف سے ۲-۳ برس قبل زائل ہو گئی اندازہ یہ تھا کہ علاج اور اپریشن سے بیٹائی کمال ہو سکتی ہے اور پر دے وغیرہ کا عارضہ ہے، اس کے لئے حضرت والدہ ماجدہ نے بار بار باصرار آمادہ کرنا چاہا مگر صرف اس وجہ پر آمادہ نہ ہوئیں کہ میں اپریشن وغیرہ کے دوران نا محرم مردوں کو کیسے منہ دکھاؤں مجھے اُس دنیا کی آنکھیں چاہئیں یہ دنیا تو گزر جائے گی۔ زندگی بھر میں نے کوئی نامناسب اور سخت جملہ ان کی زبان سے نہ سنا نہ غصہ اور غضب میں ڈوب کر کوئی ناشائستہ بات زبان سے نکلی، جب تک صحت اچھی تھی سحری سے اشراق تک صحتی پر بیٹھ کر اپنے وظائف پورے کرنا اور پھر اس کے بعد اس پاس کے بچوں اور بچیوں کو قرآن کریم پڑھانا پھر عصر کے بعد عشاء گئے تک اپنی عبادتوں میں مصروف رہنا اور رات کو سونے سے قبل بچوں بچویں کو دینی احکام بزرگوں کے واقعات عالم آخرت، برزخ جہنم، پل صراط اور میدان محشر کی باتیں سنانا یہی روز و شب تھے جب پانچویں اپنے حقیر سے دینی جذبات اور احساسات پر غور کرتا ہے تو ان باتوں کی اولین مرتبہ اپنی وادی اماں ہی کو پاتا ہے جو میرے بوجہ مشہور رہی ہے۔ رات کو سونے سے قبل خدا و رسول اور آخرت کی باتوں جنت و جہنم کی تفصیلات فرشتوں کے حالات صحابہ کرام اور بزرگوں کے عجیب و غریب واقعات میں مجھے گن کر دیتیں۔ یہ میری وہ عمر تھی کہ میرا ذہن ان باتوں کا قطعی

صحیح اور پاک نہ کر سکتا اور میں سیرت کی وادیوں میں اپنے آپ کو گم پاتا، یہی نہیں بلکہ غزوات رسول اور فتوحات مصر و شام اور کربلا کی داستان کرب و بلا کی اولین جھلکوں نے باغ میں اپنی وادی اماں ہی کے ذریعہ محسوس کرتا ہوں اور سوچتا ہوں کہ کل کی ہزار تہ دامن اور ہستی کے باوجود اگر وادی اماں کی مرحومہ نے بچپن سے معصوم دینی جذبات اور احساسات کا بیج دل میں نہ بویا ہوتا

تو شاید عمل کے ساتھ ساتھ عقیدہ کی کتنی کوتاہیوں کا شکار ہوتا۔ وہ میرے دینی جذبات کی پہلی معکمہ اور مربیہ تھیں حق تعالیٰ انہیں کرٹ کرٹ جنت نصیب کرے۔

اتانی هواها قبل ان اعرف العوی نضاوت قلباً خالیا فتمکتا

خداوند کریم نے اپنی اس عابدہ اور شاگردہ کو دنیا میں بھی آنکھوں کی ٹھنڈک سے نوازا یعنی حضرت شیخ الحدیث مدظلہ العالی فرزند رکھیا اور ان کی علمی و دینی برکات سے خوش ہو کر اس دنیا سے گئیں، وہ مجھے فرماتی تھیں کہ وہ اور میرے دادا مرحوم آپس میں باتیں کرتے کہ ہم نے حضرت مدظلہ کی شکل میں ایک پودا دین کیلئے لگایا ہے، کاش! یہ پودا ایک گلشن سرسبز بن جائے۔ اس پودے کو دای صاحبہ نے خونِ پیہ سے سینچا اسکی آبیاری کی اور اسے اتنا سرسبز و شاداب بنا دیا کہ کاش! کے ثمرات ہزاروں فضلاء اور علماء جیسی روحانی زریں کی شکل میں انہیں ملے جو انشاء اللہ اب عالم آخرت میں رہتی۔ ان کیلئے صدقہ جاریہ بنیں گے۔

وفات کے وقت حضرت شیخ الحدیث مدظلہ قومی اسمبلی کے اجلاس میں مصروف تھے اطلاع ملنے پر شام کو گھر پہنچے، احقر اقامت الحروف کراچی میں تھا ہفتہ کے روزات کو گھر پہنچا، نمازِ جنازہ ہفتہ کے دن گیارہ بجے پڑھی گئی بقیہ سے میں اس سعادت اور آخری دیدار سے محروم رہا۔ وفات کی خبر راتوں رات اکثر علاقوں میں پہنچ گئی ریڈیو نے اس خبر کو رات کو اور پھر صبح کو نشر کیا، اخبارات میں بھی اطلاع آگئی۔ اکثر حضرات کا کہنا ہے کہ ایسا پر شکوہ نرانی جنازہ اس علاقہ میں دیکھنے میں نہیں آیا، ایک عجیب نرانی مخلوق، علماء و صلحا، مشائخ طلبہ علوم و دینیہ اور دیگر دیندار مسلمان فوراً پہنچ گئے۔ ہر شخص تجہیز و تدفین کی سعادت میں شریک ہونا چاہتا تھا۔ مقامی ٹاؤن کمیٹی اور شہریوں نے ہر طرح سے تعاون کیا۔ اکثر دوکانیں بند رہیں علماء و مشائخ کے علاوہ ہشمار عمائدین، مشرفاء اور معززین ملک پہنچ گئے بعد میں تعزیت کا سلسلہ بھی بے حد دراز رہا، تعزیت کیلئے آنے والوں میں گورنر سرحد کی وفاقی اور صوبائی وزراء قومی و صوبائی اسمبلی کے ارکان تعلیمی اداروں سے وابستہ حضرات بالخصوص پشاور یونیورسٹی کے جس کے وائس چانسلر سے لیکر اکثر شعبوں کے سربراہوں، پروفیسروں، لیکچراروں اور طلبہ نے بہت بڑی تعداد میں تلم رنجہ فرمایا، ملک بھر سے مدارس عربیہ بالخصوص فضلاء دارالعلوم حقانیہ نے ختم کلام پاک اور روحانی والدہ کیلئے ایصالِ ثواب و دعائے مغفرت کی اطلاعیں دیں۔ ملک کے سرکردہ اکابر ملت نے دعاؤں سے نوازا، بندہ ناچیز ان تمام حضرات کا دل شکور ہے۔

اپنی اماں جی (جنہیں ہم اس نام سے پکارتے تھے) کے ہم اہل خاندان پر بے حد احسانات اور حقوق میں سبکی وجہ سے یہ چند سطور بطور نذرِ عقیدت اپنے معزز قارئین نقشِ آغاز سے اس بارِ استغفار لینے پڑے کہ شاید وہ اپنے اس خادمِ دیرینہ کو ایک ذاتی سا ختم میں اظہارِ جذبات کا حق بڑی خوشی سے دیں گے۔

الحمد لله رب العالمین و بقرہ ما طر علیہا شایب الرحمة والرحمة ان لا یوم القیمہ آمین غمزدہ - جمعہ الحجہ